

మీ ప్రాంతంలో జరిగే ఏలాంటి సమస్యలైనా ముందడుగు దృష్టికి తీసుకురండి.. సమస్య పరిష్కారానికి ప్రయత్నం చేద్దాం. మీ ప్రాంతంలో మీరు ముందడుగు పౌర పాత్రికేయుడిగా పనిచేయొచ్చు.. మీ సమస్యలపై స్పందించండి..

Mundadugu whatsapp: **9491114616**
email: mundadugu111@gmail.com

ముందడుగు



సంపుటి: 1 సంచిక: 548 పేజీలు: 4 | ₹6

EPAPER.MUNDADUGU.COM

దినపత్రిక

SIMULTANEOUSLY PUBLISHED FROM HYDERABAD | KARIMNAGAR | WARANGAL | JAGTIAL | KHAMMAM | MALGONDA | MAHABOONNAGAR | NZAMABAD

పరువు నష్టం కేసులో రాహుల్ గాంధీకి ఊరట

• బెయిల్ మంజూరు చేసిన పుణె కోర్టు



2

పాస్పోర్టు జాబితాలో దిగజారిన భారత్ ర్యాంక్ గతం కంటే ఐదు స్థానాలు కిందికి చేరింది



3

ఉగ్రవాదులు ఉన్న జైలు వద్ద డ్రోన్

• 8రోజుల తర్వాత గుర్తించిన భద్రతా సిబ్బంది
• ఆ జైలులో కరడుగట్టిన 69మంది ఉగ్రవాదులు



3

పంట వేసినా.. వేయకపోయినా రైతు భరోసా

- సాగు యోగ్యమైన ప్రతి ఎకరాకు చెల్లించాలి
- పథకాల అమలుపై గ్రామసభలు నిర్వహించాలి
- ముఖ్యమంత్రి రేవంత్ రెడ్డి నిర్ణయం



2

ప్రజాసేవలో ఉన్న వారికి సున్నితత్వం ఉండాలి

- విమర్శ అనేది తప్పదు కానీ నిజానికి కట్టుబడి ఉండాలి
- పాడ్ కాస్ట్ లో అతిథిగా విచ్చేసిన ప్రధాని మోడీ



2

రెండేళ్లలో 50 అమ్యుట్ భారత్ రైళ్లు

• అమ్యుట్ భారత్ వెర్షన్ 2.0 రైళ్లలో పలు మార్పులు • కేంద్ర రైల్వే మంత్రి అశ్వినీ వైష్ణవ్ వెల్లడి



2

కేటీఆర్ పై బంజారాహిల్స్ పీఎస్ లో కేసు

• అనుమతి లేకుండా ర్యాలీ చేశారని ఫిర్యాదు

ముందడుగు హైదరాబాద్

భారాన కార్యనిర్వాహక అధ్యక్షుడు, మాజీ మంత్రి కేటీఆర్ పై బంజారాహిల్స్ పీఎస్ లో కేసు నమోదైంది. నిన్న దినీటీ విచారణ అనంతరం బంజారాహిల్స్ లోని భారాన కార్యాలయం వరకు అనుమతి లేకుండా ర్యాలీ నిర్వహించారని (ట్రాఫిక్ పోలీసులు ఫిర్యాదు చేశారు. (ట్రాఫిక్ పోలీసుల ఫిర్యాదు మేరకు కేటీఆర్ తో పాటు గెల్లా శ్రీనివాస్, బాల్క సుమన్, మన్నె గోవర్ధన్, శ్రీశాంత్, జైసింహ తదితరులపై 305, r/n 62 BN సెక్షన్ల కింద కేసు నమోదైంది.



తెలంగాణలో ఎమ్మెల్సీ అభ్యర్థులను ప్రకటించిన బిజెపి

రెండు ఉపాధ్యాయ, ఒక పట్టభద్ర ఎమ్మెల్సీ స్థానం



3



రెండేళ్లలో

50 అమ్మత్ భారత్ రైళ్లు

ముందడుగు జాతీయం

దేశంలో రాబోయే రెండేళ్లలో చెన్నైలోని కోవ్ ఫ్యాక్టరీలో 50 అమ్మత్ భారత్ రైళ్లను తయారు చేయనున్నట్లు కేంద్ర రైల్వే మంత్రి అశ్వనీ వైష్ణవ్ వెల్లడించారు. అమ్మత్ భారత్ వెర్షన్ 2.0 రైళ్లలో కొత్తగా 12 రకాల మార్పులు చేపట్టినట్లు తెలిపారు. ఈ మేరకు చెన్నైలోని ఇంటిగ్రల్ కోవ్ ఫ్యాక్టరీని సందర్శించారు. అమ్మత్ భారత్ రైళ్లతో పాటు, వందేభారత్ 2.0 స్టీపర్ రైళ్ల తయారీని పరిశీలించారు. అనంతరం మీడియాతో మాట్లాడారు.

2024 జనవరిలో అమ్మత్ భారత్ వెర్షన్ 1.0ను ప్రధాని నరేంద్రమోదీ ప్రారంభించారని మంత్రి తెలిపారు. ఏడాదిలో వచ్చిన స్పందన ఆధారంగా వెర్షన్ 2.0ను తీర్చిదిద్దినట్లు చెప్పారు. కొత్తగా 12 రకాల ఫీచర్లను జోడించినట్లు తెలిపారు. అమ్మత్ భారత్ రైళ్లలో చేపడుతున్న మార్పుల గురించి ఎక్స్ ప్రెస్ ఓ థ్రెడ్ ను కూడా మంత్రి పోస్ట్ చేశారు.

పంట వేసినా.. వేయకపోయినా

రైతు భరోసా

ముందడుగు తెలంగాణ

రాష్ట్రంలో పథకాలను ప్రతిష్ఠాత్మకంగా తీసుకొవాలని జనవరి 26 నుంచి రైతు భరోసా, 'ఇందిరమ్మ ఆత్మీయ భరోసా' పథకాలు అమలు చేయాలని కలెక్టర్లకు ముఖ్యమంత్రి రేవంత్ రెడ్డి నిర్ణయం తీసుకున్నారు. నాలుగు పథకాల అమలుపై రాష్ట్ర వ్యాప్తంగా గ్రామాల్లో గ్రామ సభలు, మున్సిపాలిటీల్లో వార్డు సభలు నిర్వహించాలని.. అందుకు తీసుకోవాల్సిన చర్యలపై సీఎం కలెక్టర్లకు దిశానిర్దేశం చేశారు. ఈ మేరకు కలెక్టర్లతో

జరుగుతోన్న సమావేశంలో సీఎం పలు కీలక నిర్ణయాలు తీసుకున్నారు. ఈ నెల 26 తర్వాత జిల్లాల్లో పర్యటిస్తాను. అన్ని జిల్లాల్లో ఆకస్మిక తనిఖీలు చేస్తా. సాగు యోగ్యమైన ప్రతి ఎకరాకు రైతు భరోసా చెల్లించాలి. పంట వేసినా.. వేయకపోయినా.. సాగు యోగ్యమైన భూమికి రైతు భరోసా ఇవ్వాలి. అనర్హులకు ఇవ్వొద్దు. ఇందుకోసం క్షేత్రస్థాయిలో పర్యటించి అనర్హులను గుర్తించాలి. సాగు యోగ్యం కాని భూములను గుర్తించి మినహాయించాలి అని సీఎం వివరించారు.

ప్రజాసేవలో ఉన్న వారికి

సున్నితత్వం ఉండాలి



ముందడుగు జాతీయం

విమర్శ అనేది తప్పదు కానీ నిజానికి కట్టుబడి ఉంటుంది అనేది ముఖ్యమని మోదీ అన్నారు. ప్రముఖ వ్యాపారవేత్త, జిరోడా సహ వ్యవస్థాపకుడు నిఖిల్ కామత్ నిర్వహిస్తున్న పాడ్ క్యాస్ట్ లో అతిథిగా విచ్చేసిన ప్రధాని మోదీ వ్యక్తిగతంగా తన అనుభవంలోకి వచ్చిన ఎన్నో విషయాలను వెల్లడించారు. అలాగే తాను విమర్శలను ఎలా ఎదుర్కొంటానో వివరించారు. దానిలో భాగంగా అహ్మదాబాద్ నేపథ్యమున్న ఓ చిన్న కథ చెప్పారు. "స్కూటర్ మీద వెళ్తున్న ఓ వ్యక్తి.. అటుగా నడుస్తున్న

వ్యక్తిని ఢీకొట్టబోయాడు. దాంతో అతను ఎంత దుర్భాషలాడుతున్నా.. వాహనదారుడు మాత్రం మౌనంగానే ఉండిపోయాడు. అలా ఎలా ఉండగలుగుతున్నారని వాహనదారుడిని అడగా.. 'అతడు నన్ను దూషిస్తున్నాడు తప్పితే.. నా నుంచి ఏమీ తీసుకెళ్లడం లేదని చెప్పాడు" అని మోదీ వివరించారు. ప్రజాసేవలో ఉన్న వ్యక్తులకు సున్నితత్వం ఉండాలని, అలాగైతే ప్రజల సంక్షేమం కోసం చిత్తశుద్ధితో పనిచేసేందుకు వీలవుతుందని సూచించారు. దురుద్దేశంతో ఎన్నడూ తప్పు చేయకూడదనేది తన జీవిత మంత్రమని తెలిపారు.

పరువు నష్టం కేసులో

రాహుల్ గాంధీకి ఊరట

ముందడుగు జాతీయం

కాంగ్రెస్ అగ్రనేత, లోక్ సభ ప్రతి పక్ష నేత రాహుల్ గాంధీకి పరువు నష్టం కేసులో ఊరట లభించింది. ఈ కేసులో వుణె కోర్టు ఆయనకు బెయిల్ మంజూరు చేసింది. 2023 మార్చిలో లండన్ లో జరిగిన ఓ కార్యక్రమంలో వి.డి సావర్కర్ ను ఉద్దేశించి తీవ్ర వ్యాఖ్యలు చేసిన వ్యవహారంలో రాహుల్ పై సావర్కర్ మనవడు సత్యకి సావర్కర్ వుణెలోని ఓ కోర్టులో పరువు నష్టం దావా దాఖలు చేసిన విషయం తెలిసింది. ఈ కేసుకు సంబంధించి తాజా విచారణకు రాహుల్ గాంధీ వీడియో

హాజరయ్యారు. దీంతో ఆయనకు రూ.25వేల ఫూచీకత్తు బాండ్ పై ఎంపీ/ఎమ్మెల్యే న్యాయస్థానం బెయిల్ మంజూరు చేసింది. రాహుల్ గాంధీకి ఫూచీ కత్తుగా కాంగ్రెస్ సీనియర్ నేత మోహన్ కోర్టు ముందు హాజరయ్యారు. మరోవైపు, ఈ కేసులో రాహుల్ హాజరు విషయంలో న్యాయస్థానం శాశ్వత మినహాయింపు కల్పించిందని ఆయన తరపు న్యాయవాది మిలింద్ పవార్ వెల్లడించారు. ఈ అంశంపై తదుపరి విచారణ ఫిబ్రవరి 18కి వాయిదా పడినట్లు తెలిపారు.



ప్రసారానికి సిద్ధంగా

ఏంటీవి రోడీస్ డబుల్ క్రాస్ అల్టిమేట్ అడ్వెంచర్!

హైదరాబాద్

ఇకానిక్ గా 20వ ఏడాదిలోకి అడుగుపెట్టిన, అత్యంత ప్రేక్షకాదరణ పొందిన రియాలిటీ షో ఏంటీవి రోడీస్ తన అభిమానులకు అత్యంత సాహసోపేతమైన, విలక్షణమైన సీజన్- ఏంటీవి రోడీస్ డబుల్ క్రాస్! అందించేందుకు సిద్ధమైంది. ఇప్పటికే చక్కని గుర్తింపు దక్కించుకున్న ఈ రియాలిటీ షో ఇప్పటి సీజన్ తో వీక్షకుల్లో మరింత ఉత్సాహాన్ని పెంచుతూ, ప్రపంచంలో అన్ని చోట్లా కనిపించే డ్రోహం, అరుదుగా కనిపించే నమ్మకాల ప్రతి కదలికకు రెండు వైపులా పదునున్న కత్తిగా కొనసాగుతుంది. ఈ సీజన్ లో, అభిమానులు ఉత్సాహంతో కూడిన ప్రయాణాన్ని చేస్తారు. అవతార్ సోఫ్ట్ స్టూడియోస్, పోకో సహకారంతో రూపొందుతున్న, హీరో కరిజ్మా ఏంటీవి రోడీస్ డబుల్ క్రాస్, జనవరి 11న ప్రతి శని, ఆదివారాలు సాయంత్రం 7 గంటలకు జియోసినిమాలో ప్రసారం అవుతుంది.



వారసత్వాన్ని ప్రేక్షకుల మదిలో మరింత సుస్థిర స్థానాన్ని దక్కించుకోనుంది. రియాలిటీ షోలో పాల్గొంటున్న ప్రతినిధులు ధీమాతో తమ ప్రయాణాన్ని కొనసాగిస్తూ, తమ ప్రత్యేక శైలితో ప్రేక్షకులను ఆకట్టుకునేందుకు సిద్ధమయ్యారు.

ఈ ఉత్సాహభరితమైన షోను, ఓజీ రోడీ రణ్ణిజయ్ సింఘా వ్యాఖ్యాతగా వ్యవహరిస్తున్నారు. ఆయన హెస్టాగ్ తిరిగి రావడంతో షో తన ఘన

ఉగ్రవాదులు ఉన్న

జైలు వద్ద డ్రోన్

ముందడుగు మధ్యప్రదేశ్

కరడుగట్టిన ఉగ్రవాదులను ఉంచిన జైలు వద్ద డ్రోన్ ల్యాండ్ అయ్యింది. కెమెరాలను దీనిని 8 రోజుల తర్వాత భద్రతా సిబ్బంది గుర్తించారు. ఈ నేపథ్యంలో ఆ జైలులోని భద్రతా ప్రమాణాలపై విమర్శలు వెల్లువెత్తాయి. మధ్యప్రదేశ్ రాజధాని భోపాల్ లో ఈ సంఘటన జరిగింది. అక్కడి కేంద్ర కారాగారంలో కరడు గట్టిన 69 మంది ఉగ్రవాదులను ఉంచిన ప్రత్యేక సెల్ బీ బ్లాక్ సమీపంలో ఒక డ్రోన్ పడి ఉంది. జనవరి 8న భద్రతా సిబ్బంది దీనిని గుర్తించారు. కెమెరాలను చైనా తయారీ డ్రోన్ భోపాల్ జైలు వద్ద కనిపించడం కలకలం రేపింది. డిసెంబర్ 31న అది అక్కడ ల్యాండ్ అయినట్లు సీసీటీవీ ఫుటేజ్ ద్వారా భద్రతా సిబ్బంది తెలుసుకున్నారు. గత ఎనిమిది రోజులుగా జైలు ప్రాంగణంలో ఆ డ్రోన్ ఉన్నప్పటికీ ఎవరూ గమనించలేదు. ఈ నేపథ్యంలో ఆ జైలులో భద్రతా లోపాలు, సిబ్బంది నిర్లక్ష్యంపై విమర్శలు వెల్లువెత్తాయి.

తెలంగాణలో ఎమ్మెల్సీ అభ్యర్థులను ప్రకటించిన బిజెపి

ముందడుగు తెలంగాణ

తెలంగాణ రాష్ట్రంలో త్వరలో జరగనున్న ఎమ్మెల్సీ ఎన్నికలకు సంబంధించి అభ్యర్థులను భాజపా ప్రకటించింది. రెండు ఉపాధ్యాయ, ఒక పట్టభద్ర ఎమ్మెల్సీ స్థానాలకు అభ్యర్థులను పార్టీ రాష్ట్ర అధ్యక్షుడు, కేంద్ర మంత్రి కిషన్ రెడ్డి శుక్రవారం ప్రకటించారు. నల్గొండ-వరంగల్-ఖమ్మం ఉపాధ్యాయ ఎమ్మెల్సీ స్థానానికి అభ్యర్థిగా పులి సరోత్తమ్ రెడ్డి వరంగల్, కరీంనగర్-నిజామా బాద్-ఆదిలా బాద్-మెదక్ ఉపాధ్యాయ ఎమ్మెల్సీ స్థానానికి అభ్యర్థిగా మల్కా కొమరయ్య (పెద్దపల్లి), కరీంనగర్-నిజామా బాద్-ఆదిలాబాద్-మెదక్ పట్టభద్ర ఎమ్మెల్సీ అభ్యర్థిగా సి.అంజిరెడ్డి (సంగారెడ్డి)ని ఎంపిక చేసిన ట్టు కిషన్ రెడ్డి ఒక ప్రకటనలో తెలిపారు.

పాస్ పోర్టు జాబితాలో దిగజారిన భారత్ ర్యాంక్

ముందడుగు జాతీయం

ప్రపంచంలో అత్యంత శక్తిమంతమైన పాస్ పోర్టుల జాబితాలో భారత్ 85వ స్థానంలో నిలిచింది. గత ఏడాది 80వ స్థానంలో ఉండగా.. ఈ సారి ఐదు స్థానాలు దిగ జారింది. వీసా రహితంగా ట్రావెల్ చేయగలిగిన గమ్య స్థానాల ఆధారంగా హెన్రీ పాస్ పోర్ట్ ఇండెక్స్ 2025 ఈ ర్యాంకింగ్ ను ఇచ్చింది. మొత్తం 199 దేశాల్లో అత్యంత శక్తిమంతమైన పాస్ పోర్టుల జాబితాను ప్రకటించింది. ఈ జాబితా ప్రకారం భారత పాస్ పోర్టుతో 57 దేశాలకు వీసా లేకుండానే ప్రయాణించే వీలుంది. ఇంటర్నేషనల్ ఎయిర్ ట్రాన్స్ పోర్ట్ అసోసియేషన్ ఇచ్చిన డేటా ఆధారంగా ఈ ర్యాంకింగ్ ను ప్రకటించింది. ప్రపంచంలోనే అత్యంత శక్తిమంతమైన పాస్ పోర్టుల జాబితాలో సింగపూర్ తొలి స్థానంలో నిలిచింది. ఈ దేశ పాస్ పోర్టు కలిగిన వారు వీసా లేకుండానే 195 దేశాలకు వెళ్లొచ్చు. సింగపూర్ తర్వాత జపాన్ రెండో స్థానంలో



నిలిచింది. ఈ దేశ పాస్ పోర్టుతో వీసా లేకుండానే 193 దేశాలను చుట్టేయొచ్చు. ఇక ఫిన్ ల్యాండ్, ఫ్రాన్స్, జర్మనీ, ఇటలీ, దక్షిణ కొరియా, స్పెయిన్ దేశాలు మూడో స్థానంలో నిలిచాయి. ఈ దేశాల పాస్ పోర్టుతో వీసా లేకుండా 192 దేశాలను సందర్శించొచ్చు.



'రాజా సాబ్' నుంచి క్రేజీ అప్డేట్.?

పాన్ ఇండియా నటుడు ప్రభాస్ కథానాయకుడిగా నటిస్తున్న తాజా చిత్రం రాజా సాబ్. టాలీవుడ్ డైరెక్టర్ భలే భలే మొగాడిపోయే ఫేమ్ మారుతి దర్శకత్వంలో ఈ సినిమా రాబోతుండగా.. పీపుల్స్ మీడియా ఫ్యాక్టరీ బ్యానర్ పై టీజీ విశ్వప్రసాద్ ఈ సినిమాను నిర్మిస్తున్నాడు. ప్రస్తుతం శరవేగంగా షూటింగ్ జరుపుకుంటున్న ఈ చిత్రాన్ని సమ్మర్ కానుకగా ఏప్రిల్ 10న ప్రేక్షకుల ముందుకు తీసుకురాబోతున్నట్లు మేకర్స్ ప్రకటించిన విషయం తెలిసింది. అయితే షూటింగ్ ఆలస్యం అవుడం.. పోస్ట్ ప్రొడక్షన్ పనులు పెండింగ్ ఉండడంతో ఈ చిత్రం ఏప్రిల్ నుంచి తప్పకోబోతున్నట్లు వార్తలు వస్తున్నాయి. ఈ నేపథ్యంలోనే ఈ సినిమా అధికారిక విడుదల తేదీని సంక్రాంతి కానుకగా కొత్త పోస్టర్తో ప్రకటించబోతున్నట్లు వార్తలు వస్తున్నాయి. కాగా దీనిపై చిత్రబృందం క్లారిటీ ఇవ్వవలసి ఉంది. హోరర్ బ్యాక్ డ్రాప్ లో వస్తున్న ఈ సినిమాలో ప్రభాస్ సరసన నిధి అగర్వాల్, మాళవిక మోహనన్ హీరోయిన్లుగా నటిస్తున్నారు. రిద్ది కుమార్, సంజయ్ దత్ కీలక పాత్రల్లో మెరవనున్నారు



సీఎం రిలీఫ్ ఫండ్ చెక్కు అందజేసిన బిజేపీ ఎమ్మెల్సీ పివి ఎన్ రెడ్డి



ముందడుగు హైదరాబాద్

అకాకోగ్యంతో బాధపడుతూ వివిధ ఆసుపత్రులలో చికిత్స పొందిన పలువురు పేదలకు ముఖ్యమంత్రి సహా నిధి ద్వారా మంజూరైన ఆర్థిక సహాయాన్ని(చెక్కులు) టీజేపీ ఎమ్మెల్సీ పి వి ఎన్ రెడ్డి శుక్రవారం పంపిణీ చేశారు. రామంతాపూర్ వెంకట సాయి నగర్(సాయి కృష్ణానగర్), చెందిన జ్యోతి భర్త శివ కు ,బాలకృష్ణ నగర్ కు చెందిన మానస తండ్రి కి శుక్రవారం 42, 000/-

,29,000 /- రూపాయల ముఖ్యమంత్రి సహాయ నిధి చెక్కును ఎమ్మెల్సీ పివి ఎన్ రెడ్డి అందజేశారు. ఈ సందర్భంగా పి వి ఎన్ రెడ్డి మాట్లాడుతూ, ముఖ్యమంత్రి సహాయనిధి పేదల పాలిట వరం లాంటిదని పేర్కొన్నారు ఈ కార్యక్రమంలో పోరెడ్డి మహేశ్వర్ రెడ్డి, సీనియర్ జర్నలిస్ట్ పి విజయందర్ రెడ్డి, బలేష్ యాదవ్, రమేష్, రాజు, శివ,ఆర్ గోవింద్, సిహెచ్ శ్రీనివాస్ గౌడ్, అశోక్ నవీన్, తదితరులు పాల్గొన్నారు

'డాకు మహారాజ్' రిలీజ్ ట్రైలర్



నందమూరి బాలకృష్ణ ప్రధాన పాత్రలో నటిస్తున్న తాజా చిత్రం డాకు మహారాజ్. 2023లో వచ్చేరు వీరయ్యతో బ్లాక్ బస్టర్ అందుకున్న బాబీ ఈ సినిమాకు దర్శకత్వం వహిస్తుండగా.. సితార ఎంటర్టైన్మెంట్స్, ఫార్బ్యూన్ ఫోర్ సినిమా బ్యానర్లపై సూర్యదేవర నాగవంశీ, సాయి సౌజన్య సంయుక్తంగా నిర్మిస్తున్నారు. శ్రద్ధ శ్రీనాథ్, హగ్వా జైశ్వల్ కథానాయికలుగా నటిస్తున్నారు.ఈ సినిమా సంక్రాంతి కానుకగా జనవరి 12న ప్రేక్షకుల

ముందుకు రానుంది. ఈ నేపథ్యంలోనే మూవీ నుంచి రిలీజ్ ట్రైలర్ను విడుదల చేశారు మేకర్స్. ఇప్పటికే మూవీ నుంచి ట్రైలర్ను పంచుకున్న విషయం తెలిసింది. అయితే రిలీజ్ ట్రైలర్ను ప్రీ రిలీజ్ ఈవెంట్లో లాంఛ్ చేద్దాం అనుకున్నారు. కానీ తిరుమల తొక్కిసలాట ఫుటనలో భక్తులు మరణించడంతో ఈ వేడుకను వాయిదా వేశారు. దీంతో రిలీజ్ ట్రైలర్ను నేడు వదిలింది చిత్రబృందం.

ఓటీటీలోకి వచ్చేసిన మిస్ యూ

చిన్నా సినిమాతో మంచి విజయాన్ని అందుకున్న సిద్ధార్థ్ గతేడాది మిస్ యూ సినిమాతో ప్రేక్షకుల ముందు కొచ్చాడని తెలిసింది. కలధిల్ సంతిపోమ్, మాషా నగం చిత్రాల ఫేమ్ ఎన్. రాజశేఖర్ దర్శకత్వం వహించిన ఈ చిత్రంలో అమితా రంగనాథ్ హీరోయిన్ గా నటించింది. ఈ మూవీ డిసెంబర్ 13న తెలుగు లో విడుదల కాగా బాక్సాఫీస్ వద్ద డీలా పడిపోయింది. కాగా థియేటర్లలో నిరాశ పరిచిన ఈ చిత్రం ఓటీటీలో తన అద్భుతాన్ని పరీక్షించుకునేందుకు రెడీ అయింది. మిస్ యూ సాఫుల్ ఓటీటీ ప్లాట్ ఫాం అమెజాన్ ప్రైం

వీడియోలో తెలుగు, తమిళ భాషల్లో ఇంగ్లీష్ సబ్ టైటిల్స్ తో స్ట్రీమింగ్ అవుతోంది. చాలా ఇబ్బందుల మధ్య థియేటర్లలో విడుదలైన ఈ చిత్రం మరి డిజిటల్ ప్లాట్ ఫాంలో ఎలాంటి స్పందన రాబట్టుకుంటుందనేది అసక్తికరంగా మారింది. 7 మైల్స్ పర్ సెకండ్ ప్రొడక్షన్స్ బ్యానర్ పై శామ్మూల్ మాధవ్ ఈ సినిమాను నిర్మించారు. జిల్లాన్ ఈ చిత్రానికి సంగీతం అందిస్తున్నారు. కరుణాకరన్, బాలశరవణన్, సాస్తిక రాజేంద్రన్, 'లోల్లు సభ' మారన్ తదితరులు ఈ సినిమాల కీలక పాత్రల్లో నటించారు.

